

KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: www.sliema-malta.com

MINUTI TAS-SEDUTA NRU. 44 (kont.1)

IS-SITT KUNSILL

L-erbgha u erbghin seduta (kont. 1) tal-Kunsill Lokali Tas-Sliema nżammet it-Tnejn 22 ta'Awissu, 2011 fis-5.30 ta' filghaxija fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI

Is-Sindku Johanna Gonzi, il-Viċi Sindku Cyrus Engerer, l-Kunsilliera Marianne Aquilina, Sandra Camilleri, Edward Cuschieri, u Patrick Pace, *M. Debono, J. Galea*

APOLOĠIJI (Skont Ord. Perm. 14(3))

Il-Kunsilliera Nikki Dimech, Nicolai Gauci u Yves Cali avżaw li ma setawx jattendu minhabba raġunijiet personali. Il-Kunsill ikkunsidra l-apoloġija tal-Kunsilliera msemmija bħala raġonevoli.

UFFIĊJALI PREŻENTI

Is-Segretarju Eżekuttiv Svetlana Curmi

L-Assistant Principal Graziella Enriquez

Is-Sur Joseph Tabone, Head Monitoring Unit, Dipartiment Gvern Lokali

Is-Sur Chris Galea, Uffiċjal Monitoring Unit, Dipartiment Gvern Lokali

Is-Sindku ppresediet.

- 44.a Is-Sindku infurmat lill-Kunsill li din is-Seduta hija kontinwazzjoni tal-laqgħa tal-10 ta' Awwissu 2011 u għalhekk qed tintuża l-istess Agenda. Is-Sindku qalet li sussegwentament għal-laqgħa tal-10 ta' Awwissu 2011, id-Dipartiment Gvern Lokali baġhat korrispondenza lill-Kunsill fejn infurmah li l-minuti ma jistgħux ma jiġux approvati mill-Kunsill iżda l-Kunsilliera jistgħu jemendawhom.

Il-Kunsillier J. Galea daħal għas-seduta fis-5.50 ta' filghaxija.

44.4 Kunsiderazzjoni u Approvazzjoni: Skeda ta' Pagamenti

44.4.1 Is-Sindku ressqet zewg skedi ta' pagamenti għall-kunsiderazzjoni u approvazzjoni tal-Kunsill, liema skedi kienu gew iccirkolati mal-Agenda tas-Seduta 44.

Il-Kunsillier M. Debono dañal għas-seduta fis-6.01 ta' filgħaxija.

44.4.2 Is-Sindku qrat il-lista tal-pagamenti li li għadom ma nħargux mill-Kunsill, kif ukoll dawk diga maħruġa.

44.4.3 Is-Sindku pproponiet li l-pagamenti jiġu approvati. Il-Viċi Sindku ssekonda. Ivvutaw favur is-Sindku, il-Viċi Sindku, il-Kunsilliera S. Camilleri, P. Pace, u E. Cuschieri. Il-Kunsillier M. Debono astenja.

44.4.4 Il-Kunsillier J. Galea ddikjara li qed japprova l-pagamenti kollha filwaqt li jastjeni għal pagament ta' Velljo Services. Il-Kunsillier M. Aquilina ddikjarat li qed tapprova l-pagamenti kollha filwaqt li tastjeni għal pagamenti relatati ma' Brincat Industrial Services u Velljo Services.

44.4.5 Il-pagamenti ġew approvati.


44.2 Materji konnessi mal-minuti

44.2.1 Il-Kunsilliera S. Camilleri qalet li kienet talbet informazzjoni dwar in-numru ta' citazzjonijiet li ngħataw lil nies li jinqabdu jitinghu l-hamiem fit-toroq. Il-Kunsill kien infurmat li għadu qed jistenna risposta minghand l-*Authorised Officer*.

44.2.2 Il-Kunsillier J. Galea qal li attenda għal-laqgħa mas-Sindku tal-Belt Valletta, tal-Floriana u tal-Hamrun dwar il-problema tal-hamiem fl-erba' lokalitajiet. Qal li kien diskuss li l-Kunsill ninfushom ma jiehdux azzjoni fuq proprjeta privata, izda li l-erbgha kunsilli flimkien għadhom jibdew kampanja edukattiva fejn il-pubbliku jkun infurmat li hija r-responsabilita tar-residenti li jagħlqu l-ventilaturi tad-djar tagħhom. Il-Kunsillier Galea qal li l-Kunsill tal-Belt għandu jibgħat proposta għall-approvazzjoni tal-Kunsill fejn fost affarijiet oħra qed jipproponu li jinħareġ avviż li permezz tiegħu r-residenti jingħataw ġimghatejn ċans biex jagħlqu l-ventilaturi tagħom. Skont il-proposta li se titressaq mill-Kunsill tal-Belt se jittiehdu passi legali kontra min ma jaderexxix mal-avviż.

44.3 Komunikazzjoni mis-Sindku

44.3.1 Is-Sindku ressqet għal kunsiderazzjoni tal-Kunsill korrispondenza minghand tiffa ta' 8 snin għal permess biex issir bejgħ ta' kejkijiet fuq il-*promenade*. Kien spjegat li l-flus li se tiggenera din l-attività



se jmorru għall-organizzazzjoni mhux governattiva *Inspire*. Il-Kunsill qabel b'mod unanimu favur din it-talba.

44.3.2 Il-Kunsillier J. Galea talab li l-Kunsill jikteb lill-Pulizija biex ikun verifikat jekk il-bejjiegha fuq il-*promenade* għandhomx il-permessi meħtieġa.

44.3.3 Is-Sindku ressqet għal kunsiderazzjoni tal-Kunsill korrispondenza minghand is-Sur Weston f'isem il-hanut *ID Café*, l-x-Xatt, għal permess għal *live band* hdejn il-hanut tiegħu bejn it-8 u 11 ta' filgħaxija fl-1 ta' Settembru, 2011. Is-Sindku pproponiet li s-Sur Weston jingħata l-permess. Il-Viċi Sindku ssekonda. Ivvutaw favur is-Sindku, il-Viċi Sindku, il-Kunsilliera M. Aquilina, E. Cuschieri, P. Pace u J. Galea. Il-Kunsilliera M. Debono u S. Camilleri astjenew. Il-proposta għaddiet b'sitt voti favur.


44.3.4 Il-Viċi Sindku talab li korrispondenza dwar attivitajiet tintbagħat permezz ta' *email* għall-approvazzjoni tal-Kunsill. Il-Kunsillier M. Aquilina qalet li għandu jkun hemm diskussjoni fil-Kunsill. Is-Segretarju Eżekuttiv qalet li għalkemm tista ssir konsultazzjoni u tingħata wkoll informazzjoni mal-Kunsilliera permezz ta' *emails* d-deċiżjoni hi permezz tal-laqgħa tal-Kunsill.

44.3.5 Is-Sindku ressqet għal kunsiderazzjoni tal-Kunsill korrispondenza minghand is-Socjeta Mużikali tal-Balluta, dwar il-post fejn għandha ssir l-attività mal-Kunsill Lokali Tas-Sliema. Is-Sindku proponiet li l-attività issir fil-pjazza tal-Balluta. Il-Viċi Sindku jissekonda. Ivvutaw favur is-Sindku, il-Viċi Sindku, il-Kunsilliera M. Aquilina, S. Camilleri, E. Cuschieri, J. Galea u P. Pace. Il-Kunsillier M. Debono astjena. Il-proposta għaddiet b'seba' (7) voti favur. Għandhom jintalbu l-permessi necessarji minghand il-Kunsill Lokali ta' San Ġiljan.

44.3.6 Is-Sindku ressqet għal kunsiderazzjoni tal-Kunsill korrispondenza minghand il-kumpanija *Arrigo Group*. Wara diskussjoni u peress illi diġa hemm *Loading/Unloading Bay* fl-istess zona, il-Kunsill qabel b'mod unanimu li l-*Contracts Manager* tal-Kunsill għandu jipprezenta rapport dwar is-sitwazzjoni attwali tal-lukanda Plaza kif ukoll qisien bil-wiesa' ta' Triq San Frangisk u l-*parking bays*. Il-Kunsill qabel b'mod unanimu li din il-korrispondenza terġa tiġi diskussa fil-laqgħa tal-Kunsill li jmiss.

44.3.7 Il-Viċi Sindku qal li l-Perit David Vassallo qiegħed jinjora l-*warnings* tal-Kunsill u staqsa x'jista' jsir f'dan l-istadju. Is-Segretarju Eżekuttiv għandha tivverifika.

44.3.8 Is-Sindku ressqet għal kunsiderazzjoni tal-Kunsill korrispondenza minghand is-Sur Albert Delia f'isem il-MEUSAC għal permess dwar attività, bl-isem ta' 'L-Ewropa max-Xatt' li se ssir f'zewġ serali fuq il-



Promenade Tas-Sliema hdejn it-Torri. Is-Sindku tipproponi li jinhareg permess ghal din l-attivita. Il-Kunsillier Galea ssekonda l-proposta. Il-Kunsill qabel b'mod unanimu ma' din il-proposta.

44.3.9 Is-Sindku ressqet ghal kunsiderazzjoni tal-Kunsill korrispondenza minghand is-sidien tat-tower krejn fi Triq il-Creche biex jestendu l-permess ghal sitt xhur oħra. Is-Sindku pproponiet li jinhareg il-permess ghal-tlett xhur minnflok sitta. Il-Kunsillier Galea ssekonda. Ivvutaw favur is-Sindku, il-Vici Sindku, il-Kunsilliera E. Cuschieri, S. Camilleri, J. Galea u P. Pace. Il-Kunsilliera M. Aquilina u M. Debono astjenew. Il-proposta ghaddiet b'sitt (6) voti favur.

44.3.10 Il-Kunsilliera S. Camilleri staqsiet jekk hemmx xi procedura għdida ghal permessi li jinghataw fit-toroq arterjali. Il-Kunsill kien infurmat li t-Transport Malta bagħtet korrispondenza lill-Kunsilli Lokali biex tispjega proceduri għodda. Saret diskussjoni fejn issemma' l-bzonn tal-prezenza tal-gwardjani lokali. Il-Vici Sindku spjega li attenda laqgħa tal-Kumitat Kongunt għall-Infurzar tal-Ligi, fejn kien spjegat li malli tidhol fis-seħħ is-sistema l-għdida tal-infurzar mill-gwardjani lokali, l-ebda Kunsill mhu se jkun jista' jċempel u jitlob lill-gwardjani lokali biex jindirizzaw problemi li jistghu jinqalghu għaliex dawn se jkollhom rotot fissi mir-Regjun. Il-Kunsillier M. Aquilina qalet li ma taqbilx li għandhom jithallsu citazzjonijiet fil-Kunsill ladarba l-Kunsill m'għandux aktar il-funzjoni tal-infurzar tal-lihi. Il-Vici Sindku qal li din is-sistema kienet imposta fuq ir-Regjun mill-Gvern Centrali u li għaddejin diskussjonijiet dwar il-hlas lill-Kunsilli Lokali ta' *administrative fee*.

44.3.11 Dwar is-siti ta' kostruzzjoni, il-Kunsillier J. Galea qal li l-kuntrattur li huwa responsabbli mis-sit ta' kostruzzjoni li hemm fi Triq Sir Arturo Mercieca għandu jwahhal sinjali li jindikaw li t-triq hija magħluqa minhabba l-base tat-tower krejn.

44.3.12 Is-Sindku ressqet ghal kunsiderazzjoni tal-Kunsill ir-risposta tad-Dipartiment għal Gvern Lokali ghal korrispondenza mibghuta mis-Segretarju Eżekuttiv dwar talba għal għajnuna finanzjarja wara li l-MRRA infurmaw lill-Kunsill li minn Jannar 2012 il-manutenzjoni ta' Ġnien George Bonello Dupuis se tkun ir-responsabilità tal-Kunsill. Ġie deċiż unaniment li l-Kunsill għandu jibgħat korrispondenza lill-MRRA fejn jispjega li l-Kunsill mhux se tinghatalu c-cifra ta' €70,000 għall-manutenzjoni ta' Ġnien George Bonello Dupuis u għaldaqstant l-allokazzjoni finanzjarja tal-Kunsill tas-sena d-dieħla mhux se tkopri din l-ispiza.

44.3.13 Is-Sindku ressqet għal kunsiderazzjoni tal-Kunsill korrispondenza minghand il-Bord ta' Gvernanza dwar il-każ tas-Sinjura Erminia Debono ta' Triq San Vinċenż. Il-Kunsill kien infurmat li s-Sinjura Debono qiegħda tallega li trakk ta' kumpanija privata faqa l-*inspection chamber* tagħha li waslet għal spiza ta'



€550, liema spiza qed tintalab li tkun ikkumpensata mill-Kunsill. Wara diskussjoni fit-tul dwar dan, il-Kunsillier Debono ippropona li l-Kunsill għandu jikteb lit-Trasport Malta u jintalab il-parir tagħhom dwar dan il-każ. Il-Kunsill qabel b'mod unanimu ma' dan.

44.3.14 Il-Kunsillier E. Cuschieri ssuġġerixxa li jitneħħa l-parkeġġ fi Triq San Vinċenz sa Triq San Lawrenz.

Il-Kunsillier P. Pace hareġ mis-seduta fis-6.52 ta' filgħaxija.

44.3.15 Il-Kunsillier M. Debono ssuġġerixxa li l-Kunsill jikteb lill-Pulizija dwar *shutter* fil-baxx li hemm fi Triq San Vinċenz faċcata tal-*Merill Restaurant* għaliex huwa ta' periklu.

Il-Kunsillier P. Pace dañal lura għas-seduta fis-6.57 ta' filgħaxija.

44.3.16 Is-Sindku ressqet għal kunsiderazzjoni tal-Kunsill korrisondenza mit-TM b'approvazzjoni għal marki u sinjali tat-traffiku fit-tarf ta' Triq Tigne kantuniera ma' Triq it-Torri. Is-Sindku pproponit li dawn is-sinjali jiġu implimentati. Ivvutaw favur is-Sindku, il-Viċi Sindku, il-Kunsilliera M. Aquilina, S. Camilleri, E. Cuschieri, J. Galea u P. Pace. Il-Kunsillier M. Debono astjena. Il-proposta għaddiet b' seba (7) voti favur.

44.3.17 Il-Kunsillier J. Galea ppropona li Triq Għar il-Lembi ssir *one way* 1 fuq minnflok 'l isfel kif inhi bħalissa u jitneħħa l-parkeġġ minn din it-triq. Ippropona wkoll li jsir parkeġġ bil-hin għall-massimu ta' saghtejn *no return within one hour except for Sliema residents*, fi Triq it-Torri bejn il-hanut Next u ix-Xatt ta' Qui-Si-Sana fuq iż-żewġ naħat tat-triq. Is-Sindku pproponiet li s-suggeriment tal-Kunsillier J. Galea jintbaghat lit-Transport Malta għall-approvazzjoni tagħha. Il-Kunsillier P. Pace ssekonda. Ivvutaw favur is-Sindku, il-Viċi Sindku, il-Kunsilliera M. Aquilina, E. Cuschieri, M. Debono, J. Galea u P. Pace. Il-Kunsilliera S. Camilleri ivvutat kontra. Il-proposta għaddiet b'seba (7) voti favur.


44.3.18 Is-Sindku ressqet għal kunsiderazzjoni tal-Kunsill korrisondenza minghand is-Sinjura Christine X li qed titlob l-awtorizzazzjoni tal-Kunsill biex il-graffiti mal-ħitan li kien diga approva l-Kunsill f'Marzu jsiru fi Triq il-Kbira u taħt ir-restaurant La Pappa fix-Xatt ta' Qui-Si-Sana. Għie deciz b'mod unanimu li l-Kunsill ma jagħtix permess biex il-graffiti jsiru fi Triq il-Kbira iżda li tinghata l-awtorizzazzjoni li l-graffiti jsiru kif suggerit fi Qui-Si-Sana. Il-Kunsill qabel b'mod unanimu li jintalab id-disinn għall-approvazzjoni tal-Kunsill.



- 44.3.19 Is-Sindku ressqet għal kunsiderazzjoni tal-Kunsill korrispondenza mingħand is-Sinjura Christine X għal permess biex isir *Jazz Party* fi Triq Tigne nhar it-8 t'Ottubru, 2011, bejn il-11 ta' filgħodu u t-3 ta' wara nofsinhar. Is-Sindku pproponit li l-permess għal dan il-*Jazz Party* jinħareġ. Il-Vici Sindku ssekonda. Il-Kunsill qabel unanimament ma' dan.
- 44.3.20 Is-Sindku infurmat lill-Kunsill illi ġiet avviċinata minn familjari tas-Sur Johnny Navarro li urew ix-xewqa li jagħmlu bust għall-istess Johnny Navarro. Qalet li l-familja huma lesti li jhallsu l-ispejjeż kollha. Ġie deciz li l-Kunsill jittlob aktar informazzjoni.
- 44.3.21 Is-Sindku ressqet għal kunsiderazzjoni tal-Kunsill korrispondenza mingħand t-TM fisem il-kumpanija *Vodafone Malta* għal permess biex isir *detection* tas-servizzi f'diversi toroq f'Tas-Sliema kif indikat fl-istess korrispondenza. Ġie deciz b'mod unanimu li jntalab il-parir tal-Perit tal-Kunsill.
- 44.3.22 Is-Sindku ressqet għal kunsiderazzjoni tal-Kunsill korrispondenza mingħand is-Sur Jesmond Cutajar, li qiegħed jittlob li jitneħħew il-*bollards* kollha minn Triq Guze Cardona. Il-Kunsilliera M. Aquilina spjegat li l-*bollards* imsemmijin fl-ittra qiegħdin f'kull tarf tat-triq u qiegħdin hemm biex jipprevjenu l-vetturi milli jtilghu fuq il-bankina u jkunu ta' periklu għal pedonali. Il-Kunsill qabel b'mod unanimu li għandha tintbagħat korrispondenza lit-Trasport Malta fejn il-Kunsill jispjega r-raġuni għaliex hemm il-*bollards* fit-truf tat-triq, kif ukoll li jekk il-*bollards* jinqalgħu minn din it-triq it-TM għandha tiegħu azzjoni biex jitneħħew il-*bollards* kollha f'Tas-Sliema. Il-Kunsill qabel ukoll li kopja ta' din il-korrispondenza tintbagħat lill-Ministru Pullicino.
- 44.3.23 Is-Sindku ressqet għal kunsiderazzjoni tal-Kunsill korrispondenza mingħand is-Sur Michael Camilleri, f'isem il-Maltapost, għal permess biex jitpoġġa *mobile Maltapost office* f'Tas-Sliema. Il-Kunsill unanimament qabel li dan il-*mobile Maltapost office* jitpoġġa jew ix-Xatt jew hdejn it-Torri fi Triq it-Torri. Il-Kunsill qabel ukoll b'mod unanimu li tintbagħat korrispondenza lil-kumpanija Maltapost dwar proposta ta' divesi *stationeries* f'Tas-Sliema li iridu permess għal-*sub post office*.
- 44.3.24 Is-Sindku ressqet għal kunsiderazzjoni tal-Kunsill korrispondenza mid-Dipartiment għal Gvern Lokali dwar attività bl-isem ta' "*Play Me I'm Yours*". Il-Kunsill qabel unanimament.
- 44.3.25 Is-Sindku spjegat li s-Sur Jason Fabri qed jittlob il-permess tal-Kunsill biex jagħmel sinjal li jindika fejn hi d-*diving school* tiegħu minhabba nuqqas ta' accessibilita. Il-Kunsill qabel unanimament ma' din it-talba.



- 44.3.26 Is-Sindku ressqet għal kunsiderazzjoni tal-Kunsill korrispondenza minghand is-Sur William Micallef ta' La Bomboniera fi Triq il-Kbira, fejn qiegħed jitlob biex jitpoġġa sinjal hdejn it-*Tower Supermarket* bl-isem ta' dan il-hanut. Il-Kunsill qabel unanimament li dan il-permess m'għandux jinhareġ minhabba illi hemm diversi hwienet li jkunu jridu jagħmlu l-istess haga.
- 44.3.27 Is-Sindku ressqet għal kunsiderazzjoni tal-Kunsill korrispondenza minghand is-Sur Saviour Pisani li għandu residenza f'146, Triq Santa Marija Tas-Sliema, u kellu hsara kbira fis-sistema tad-drenaġġ ikkwazata minn xoghlijiet li wettaq il-Kunsill. Gie deciz li l-Kunsill għandu jikkonferma min kien il-kuntrattur li għamel din it-triq u terga diskussa waqt laqgħa oħra tal-Kunsill.
- 44.3.28 Is-Sindku ressqet għal kunsiderazzjoni tal-Kunsill korrispondenza minghand is-Sinjura Alessandra Lisciandrello li qiegħda titlob biex tagħmel *mobile bar* fil-forma ta' laringa fuq il-*promenade*. Il-Kunsill kien unanimament kontra din it-talba.
- 44.3.29 Il-Kunsillier M. Debono talab jekk il-*hot dog stand* ta' hdejn *Peppi's Kiosk* għandix permess jew le. Gie deciz li ssir verifikazzjoni mal-pulizija.
- 44.3.30 Is-Sindku ressqet għal kunsiderazzjoni tal-Kunsill korrispondenza minghand is-Sur Roderick Briffa li talab permess biex jopera *track train* fi Triq it-Torri, Tas-Sliema. Gie deciz li tkun mitluba aktar informazzjoni.
- 44.3.31 Is-Sindku ressqet għal kunsiderazzjoni tal-Kunsill korrispondenza minghand is-Sur Matthew Fenech fisem l-Istudenti tal-Medicina tal-Universita ta' Malta biex jorganizza attivita fi Triq Bisazza bl-isem *World Heart Day* fil-25 ta' Settembru, 2011. Kien hemm qbil unanimu u gie deciz ukoll li minhabba n-natura ta' din l-attivita ma tinzammx il-garanzija bankarja kif normalment hija l-prassi.
- 44.3.32 Is-Sindku ressqet għal kunsiderazzjoni tal-Kunsill korrispondenza minghand l-Ufficjal Awtorizzat David Soler biex permessi tal-krejnjiet jibdew jinharro izjed tard filgħodu. Il-Kunsill ma qabilx ma din it-talba.
- 44.3.33 Is-Sindku ressqet għal kunsiderazzjoni tal-Kunsill korrispondenza minghand is-Sur Giuseppe Pote biex issir *bungee jumping* fi Triq it-Torri. Gie deciz li l-Kunsill jikteb lis-Sur Pote li ma jistghax jingħata tali permess billi l-art mhix devoluta lil Kunsill.



44.3.34 Is-Sindku ressqet talba minghand is-Sjra Anastasia Lesnikova li qed tipproponi biex jitwaqqaf *stand* fi Triq Bisazza ghal promozzjoni ta' gazzetta li qed isir b'kollaborazzjoni mal-ambaxxata Russa u r-*Russian Cultural Centre*. Din it-talba ma gietx approvata unanimament.

44.5 Kunsiderazzjoni u Approvazzjoni: Kwotazzjonijiet u xogħlijiet

44.5.1 Is-Sindku ressqet għal kunsiderazzjoni tal-Kunsill kwotazzjoni mid-Dipartiment għall-Indafa Pubblika biex jitnaddfu sew il-bankini tad-dawra tal-Kunsill għall-ammont ta' €250. Din il-kwotazzjoni ma kinitx approvata unanimament minħabba li din il-bankina se tinqala u terga tinbena mill-gdid fix-xhur li gejjin.

44.5.2 Is-Sindku ressqet għal kunsiderazzjoni tal-Kunsill kwotazzjoni minghand PC Options ghax-xiri ta' HP printer li tammonta għal €145.00. Is-Segretarju Ezekuttiv spjegat li hemm *credit note* minghand l-istess kumpanija. Is-Sindku pproponiet li jinxtara dan il-printer, il-Vici Sindku ssekonda. Ivvutaw favur is-Sindku, il-Vici Sindku, il-Kunsilliera E. Cuschieri, S. Camilleri, P. Pace, u J. Galea, M. Aquilina. Il-Kunsillier M. Debono astjena. Il-proposta għaddiet b'seba' (7) voti favur.

44.5.3 Is-Sindku ressqet għal kunsiderazzjoni tal-Kunsill kwotazzjoni minghand il-Comtec biex isir *pest control service* fl-ufficju tal-Kunsill għal ammont ta' €54.97. Il-Kunsillier Galea ppropona li dan is-servizz isir darbtejn f'sena. Il-Kunsilliera Aquilina ssekondat. Kien hemm qbil unanimu.

44.5.4 Is-Sindku ressqet għal kunsiderazzjoni tal-Kunsill tlett kwotazzjonijiet differenti għall-installazzjoni ta' suffett fit-toilets li jinsabu fil-bini tal-Kunsill. Il-Kunsillier M. Debono staqsa għaliex għal dan is-servizz ingibu tlett kwotazzjonijiet u għall-*printer* le. Is-Segretarju Ezekuttiv spjegat li għal *printer* kien hemm *credit note* kif ukoll mhux l-obbligu tal-Kunsill li jigbor tlett kwotazzjonijiet għal spiza ta' inqas minn €1165. Il-Kunsillier Debono qal li l-Kunsill għandu jistaqsi għal *energy saving lamp* u li tkun *down light* ta' 2700k. Il-Kunsillier Galea qal li għandu jkun hemm extractor f'kull toilet. Il-Kunsill qabel li għandhom jintalbu kwotazzjonijiet b'dawn l-ispecifikazzjonijiet godda lill-kumpaniji li rrispondew ghas-sejha tal-kwotazzjonijiet.

Il-Kunsillier E. Cuschieri hareg mis-Seduta fit-7.54 ta' filghaxija.

44.3 Komunikazzjoni mis-Sindku



44.3.35 Is-Sindku ressqet għal kunsiderazzjoni tal-Kunsill korrispondenza minghand il-MEPA biex il-Kunsilli Lokali jippartecipaw f'attivitá maghurfa b'hala *Waste Reduction Week*. Is-Sindku pproponiet li l-korrispondenza tintbagħat lill-Kunsilliera għall-kummenti tagħhom.

44.3.36 Is-Sindku infurmat lil Kunsill b'Memo 66 tal-2011 li titlob li jkun hemm rapprezentant tal-Kunsill ta' Tas-Sliema fuq it-tħaris ta' *standards* għall-*playing fields*. Is-Sindku pproponiet lill-Kunsillier M. Debono. Il-Kunsillier Debono nforma lil Kunsill li se jikkunsidra n-nomina wara li jara l-korrispondenza u jagħti risposta f'seduta oħra.

44.3.37 Is-Sindku ressqet għal kunsiderazzjoni tal-Kunsill korrispondenza minghand l-Avukat Antoine Grima li qiegħed jittlob lill-Kunsill iħallas lis-Sur Ray Cachia l-ammont ta' €2133.00 għal xogħol li kien għamel fi 21, Triq il-Kbira, Tas-Sliema. Il-Kunsill qabel b'mod unanimu li jirrifera dan il-kaz lill-Avukat tal-Kunsill.

44.3.38 Is-Sindku ressqet talba mill-Ministeru responsabbli miz-zgħazagh biex il-Kunsill jipparticipa fil-progett "Kunsill Lokali taz-Zagħzagh". Kien hemm qbil unanimu li l-Kunsill jipparticipa izda wara spjegazzjoni mogħtija mill-Kunsilliera M. Aquilina kien hemm qbil li jkun hemm regoli cari għal uzu tal-bini tal-Kunsill.

44.5 Kunsiderazzjoni u Approvazzjoni: Kwotazzjonijiet u xogħlijiet

44.5.1 Is-Sindku ressqet għal kunsiderazzjoni tal-Kunsill kwotazzjoni għat-tiswija tal-photocopier l-antika li tammonnta għal €895.00. Is-Sindku tipproponi l-approvazzjoni tal-kwotazzjoni. Il-Kunsillier J. Galea issekonda. Il-Kunsill qabel unanimament.

44.5.2 Fuq suggeriment tas-Sindku, l-Kunsill qabel li laqgħa oħra tinzamm fl-1 ta' Settembru, 2011 fejn ikun diskuss ir-rapport tal-ingenjier biex toħrog is-sejha għall-offerti.

Is-Sindku talbet li tkun skuzata fit-8.12 ta' filgħaxija.

Il-Vici Sindku ppresieda.

44.3 Komunikazzjoni mis-Sindku



44.3.39 Il-Vici Sindku ressaq għall-kunsiderazzjoni tal-Kunsill korrispondenza minghand resident fi Triq San Duminku fejn allega li qiegħed jidhol l-ilma fil-kantina tiegħu minhabba l-istat hazin tal-bankina. Gie deciz li l-perit tal-Kunsill jagħmel stima għal dan ix-xogħol.

44.6 Kunsiderazzjoni u Approvazzjoni: Bye Law

44.6.1 Dan l-item ma ġiex diskuss.

44.7 Affarijiet oħra

44.7.1 Il-Kunsillier J. Galea qiegħed jipproponi biex jorganizza *Clean Up Sliema* fl-okkazzjoni tal-*Clean Up the World* campaign fit-18 ta' Settembru, 2011, b'kollaborazzjoni mal-1st Sliema Scout Group, McDonalds u Green MT. Din l-attività se tinvolvi madwar 150 partecipant li se jnaddfu Tas-Sliema kollha, kif ukoll xi bughaddasa. Il-Kunsillier Galea qal li jkun hemm bzonn ta' għajjnuna mill-haddiema manwali tal-Kunsill u li dan ikun jinvolvi l-hlas ta' *overtime*. Il-Vici Sindku ssekonda din il-proposta. Ivvutaw favur il-Vici Sindku, il-Kunsillier J. Galea, M. Debono, P. Pace, u M. Aquilina. Il-Kunsilliera S. Camilleri astjeniet. Il-proposta għaddiet b'hames (5) voti favur.

44.7.2 Il-Kunsillier J. Galea talab l-ELC ineh̄hu l-ilma li hemm fix-xelter ta' Triq Sir A Mercieca. Gie deciz li l-Kunsill jitlob stima għal dan ix-xogħol u terga tigi diskussa fil-laqgħa li jmiss.

44.7.3 Il-Kunsillier P. Pace qal li l-pont ta' Triq il-Kulleġg Antik jinsab fi stat perikoluz hafna u l-Kunsill hemm h̄tiega li jiehu azzjoni. Il-Kunsillier Camilleri qalet waqt laqgħa mal-Kunsill li saret is-sena l-oħra ma' Transport Malta, l-Kunsill kienu infurmat li se jibnu t-triq ta' fuq il-pont. Il-Vici Sindku ppropona li tigi mgħajta konferenza stampa fl-24 t' Awwissu, 2011 fil-ħdax ta' filgħodu. Kien hemm qbil unanimu dwar din il-proposta.


44.7.4 Il-Vici Sindku talab li l-Kunsill jerga' jinstalla *parking bay* li tneħhiet fi Triq Sir A. Dingli kantuniera ma' Triq Sant' Elena. Kien hemm qbil unanimu dwar dan.

44.7.5 Il-Kunsillier J. Galea ppropona li l-fondi tal-UIF jigu utilizzati għar-rijabilitazzjoni taz-zona tar-*roundabout* tat-tlett sigriet fi Triq Sir A. Dingli. Gie deciz li l-Kunsillier M. Debono għandu jagħmel l-*isketches* waqt li l-Perit tal-Kunsill għandu jagħmel il-*costings*.




Il-laqgħa ntemmet fit-8.29 ta' filgħaxija.

Kif maqbul aktar qabel għandha ssir laqgħa *ad hoc* fl-1 ta' Settembru, 2011 fejn ikun diskuss ir-rapport tal-inginjer biex tohrog is-sejha għall-offerti.



Johanna Gonzi
Sindku



Svetlana R. Curmi
Segretarju Eżekuttiv

Minuti approvati lllum ta' 2011.
(jum) (data) (xahar)

6 Ottubru

